

**15 -ാം കേരള നിയമസഭ**

**2 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 49**

**22-07-2021 - ൽ മറുപടിയ്ക്ക്**

**കിഫ്ബി ബോർഡിന്റെ പദ്ധതികൾ**

ചോദ്യം		ഉത്തരം	
<p><b>ശ്രീ. തിരുവഞ്ചൂർ രാധാകൃഷ്ണൻ , ശ്രീ. ടി. ജെ. വിനോദ്, ശ്രീ. എൽദോസ് പി. കുന്നപ്പിള്ളിൽ, ശ്രീ. റോജി എം. ജോൺ</b></p>		<p><b>Shri K N Balagopal (ധനകാര്യ വകുപ്പ് മന്ത്രി)</b></p>	
(എ)	<p>2021 ഫെബ്രുവരി പതിനഞ്ചാം തീയതി ചേർന്ന കിഫ്ബി ബോർഡ് യോഗം 2600 കോടി രൂപയുടെ പദ്ധതികൾക്ക് അംഗീകാരം നൽകിയിരുന്നോ;</p>	(എ)	<p>2021 ഫെബ്രുവരി പതിനഞ്ചാം തീയതി ചേർന്ന കിഫ്ബി ബോർഡ് യോഗം 2613.38 കോടി രൂപയുടെ പദ്ധതികൾക്ക് അംഗീകാരം നൽകിയിരുന്നു.</p>
(ബി)	<p>കിഫ്ബി മുൻപ് അംഗീകാരം നൽകിയ പദ്ധതികളിൽ ഭൂരിഭാഗവും ആരംഭിക്കാൻ കഴിഞ്ഞിട്ടില്ലെന്ന് ആക്ഷേപമുള്ള സാഹചര്യത്തിൽ കൂടുതൽ പദ്ധതികൾക്ക് അംഗീകാരം നൽകുന്നതിന്റെ കാരണം വ്യക്തമാക്കാമോ;</p>	(ബി)	<p>കിഫ്ബി നാളിതുവരെ 63,257.74 കോടി രൂപയുടെ 903 പദ്ധതികൾക്ക് ധനാനുമതി നൽകിയിട്ടുണ്ട്. കിഫ്ബി അംഗീകാരം നൽകിയിട്ടുള്ള പദ്ധതികൾ ത്വരിതഗതിയിൽ പൂർത്തിയാക്കുന്നതിനുള്ള നടപടികൾ ബന്ധപ്പെട്ട ഭരണവകുപ്പുകളും എസ്.പി.വി കളും സ്വീകരിച്ചുവരുന്നു. കിഫ്ബി അതിനുള്ള ക്രിയാത്മക നിർദ്ദേശങ്ങൾ നൽകുന്നുണ്ട്. സ്ഥലമേറ്റെടുപ്പ്, നിയമാനുസൃതമായുള്ള ക്ലിയറൻസുകൾ എന്നിവയ്ക്കുള്ള സാഭാവികമായ കാലതാമസമല്ലാതെ അംഗീകരിച്ച പദ്ധതികളിലൊന്നും കാലതാമസം വന്നിട്ടില്ല. ആയതിന്റെ നിർവ്വഹണം കിഫ്ബി മാനദണ്ഡങ്ങൾക്കും, കിഫ്ബി നിഷ്കർഷിക്കുന്ന ഗുണനിലവാരത്തിന്റെ അടിസ്ഥാനത്തിലും പുരോഗമിച്ചു വരുന്നു. അടുത്ത രണ്ടുവർഷ കാലയളവിൽ വലിയൊരു ശതമാനം പദ്ധതികളും പൂർത്തീകരിക്കാൻ സാധിക്കും. പദ്ധതികളുടെ വിശദമായ പുരോഗതി റിപ്പോർട്ട് ചുവടെ ചേർക്കുന്നു. കിഫ്ബി അംഗീകാരം നൽകിയതിൽ 20,000 കോടി രൂപയുടെ 6 പദ്ധതികളിൽ 5 എണ്ണം വിവിധ വ്യവസായങ്ങൾക്കായുള്ള സ്ഥലം ഏറ്റെടുപ്പു സംബന്ധിച്ചതും, ഒരേണ്ണം ദേശീയപാത വികസനത്തിന്റെ സ്ഥലമേറ്റെടുപ്പുമായി ബന്ധപ്പെട്ടതുമാണ്. അംഗീകരിച്ച 903 പദ്ധതികളിൽ 23,741.96 കോടി രൂപയ്ക്കുള്ള 542 പദ്ധതികൾക്ക് ടെൻഡർ നടപടികൾ പൂർത്തിയാക്കിയിട്ടുള്ളതും, അവയിൽ 21,171.43 കോടി രൂപയ്ക്കുള്ള 485 പദ്ധതികളുടെ നിർമ്മാണ പ്രവൃത്തികൾ</p>

ആരംഭിച്ചിട്ടുള്ളതുമാണ്. 2021 ജൂലൈ 20 വരെ 12,799.47 കോടി രൂപ പദ്ധതികൾക്കായി ഇതുവരെ ചെലവഴിച്ചിട്ടുണ്ട്. ആരോഗ്യവും കുടുംബക്ഷേമവും വകുപ്പിൽ ഉൾപ്പെടുത്തി 7 CCU, 8 കാത്ത് ലാബുകൾ, 43 ഡയാലിസിസ് കേന്ദ്രങ്ങൾ, പുനലൂർ താലൂക്ക് ആശുപത്രി ഉൾപ്പെടെ ആകെ 199 കോടി രൂപയുടെ പ്രവൃത്തികൾ പൂർത്തീകരിച്ചിട്ടുണ്ട്. പൊതു മരാമത്തു വകുപ്പിനു കീഴിൽ വൈറ്റില-കണ്ടന്നൂർ മേൽപ്പാലങ്ങൾ ഉൾപ്പെടെ ആകെ 996.84 കോടി രൂപയുടെ 24 പദ്ധതികൾ പൂർത്തീകരിച്ചിട്ടുണ്ട്. പൊതുവിദ്യാഭ്യാസ വകുപ്പിനു കീഴിൽ 507.61 കോടി രൂപയുടെ 125 സ്കൂളുകളുടെ നിർമ്മാണം പൂർത്തിയായിട്ടുണ്ട് (3 കോടി രൂപയുടെ 58 സ്കൂളുകൾ, 5 കോടി രൂപയുടെ 67 സ്കൂളുകൾ). ജലവിഭവ വകുപ്പിനു കീഴിൽ 178.34 കോടി രൂപയുടെ 9 പദ്ധതികൾ പൂർത്തീകരിച്ചിട്ടുണ്ട്. പട്ടികജാതി പട്ടിക വർഗ്ഗ വികസന വകുപ്പിനു കീഴിൽ ഐ.ടി.ഐ. കെട്ടിടങ്ങൾ / പ്രീ-മെട്രിക് ഹോസ്റ്റലുകൾ തുടങ്ങി ആകെ 34.31 കോടി രൂപയുടെ വിവിധ പദ്ധതികൾ പൂർത്തീകരിച്ചിട്ടുണ്ട്. രജിസ്ട്രേഷൻ വകുപ്പിനു കീഴിൽ 28.78 കോടി രൂപയുടെ 25 സബ്-രജിസ്ട്രാർ ഓഫീസ് കെട്ടിടങ്ങൾ പൂർത്തീകരിച്ചിട്ടുണ്ട്. കായികയുവജനക്ഷേമ വകുപ്പിനു കീഴിൽ ചാലക്കുടി മുനിസിപ്പൽ സ്റ്റേഡിയം, കൂത്തുപുറമ്പ് മുനിസിപ്പൽ സ്റ്റേഡിയം, ഏടപ്പാൾ ഗവ: ഹയർസെക്കണ്ടറി സ്കൂൾ മിനി സ്റ്റേഡിയം, പറളി സ്പോർട്സ് പ്രോജക്ട്, അയ്യന്നം ഗ്രാമപഞ്ചായത്ത് മിനി സ്റ്റേഡിയം എന്നീ 33.65 കോടി രൂപയുടെ 5 സ്റ്റേഡിയങ്ങൾ പൂർത്തീകരിച്ചിട്ടുണ്ട്. കൂടാതെ 977.46 കോടി രൂപയുടെ പെട്രോ കെമിക്കൽ പാർക്കിനുള്ള സ്ഥലമേറ്റെടുപ്പ് പൂർത്തീകരിച്ചിട്ടുണ്ട്. കിഫ്ബി അംഗീകരിച്ച പദ്ധതികൾ സമയ ബന്ധിതമായി നടപ്പിലാക്കാനുള്ള ചുമതല ഭരണ വകുപ്പ് നിർദ്ദേശിച്ചിട്ടുള്ള എസ്.പി.വി.കൾക്കാണ്. അംഗീകരിച്ച പദ്ധതികൾ നിർദ്ദിഷ്ട സമയത്തിനുള്ളിൽ പൂർത്തീകരിക്കുന്നതിനുള്ള നടപടികൾ എസ്.പി.വി.-കൾ സ്വീകരിച്ചു വരുന്നു. പദ്ധതികൾ സമയ ബന്ധിതമായി പൂർത്തീകരിക്കുന്നതിനു വേണ്ടിയുള്ള നിർദ്ദേശങ്ങൾ നൽകൽ, പുരോഗതി സംബന്ധിച്ചുള്ള അവലോകന യോഗങ്ങൾ എന്നിവ കിഫ്ബി നിശ്ചിത ഇടവേളകളിൽ നടത്തി വരുന്നു. കിഫ്ബി മാർഗ്ഗ നിർദ്ദേശങ്ങളനുസരിച്ച് സമയബന്ധിതമായി ഗുണനിലവാരവും ധനലഭ്യതയും ഉറപ്പുവരുത്തി പദ്ധതികൾ നടപ്പിലാക്കി വരുന്ന സാഹചര്യത്തിൽ കിഫ്ബി അംഗീകാരം നൽകിയ പദ്ധതികളിൽ

		<p>ഭൂരിഭാഗവും ആരംഭിക്കാൻ കഴിഞ്ഞില്ല എന്ന ആരോപണത്തിന് പ്രസക്തിയില്ല.</p>
<p>(സി) കിഫ്ബി അംഗീകാരം നൽകിയ 63,250 കോടി രൂപയുടെ പദ്ധതികളിൽ എത്ര ശതമാനം പദ്ധതികൾ നടപ്പിലാക്കാനുള്ള വിഭവസമാഹരണമാണ് കിഫ്ബി നാളിതുവരെ നടത്തിയിരിക്കുന്നത്;</p>		<p>(സി) കഴിഞ്ഞ 5 വർഷ കാലയളവിൽ കിഫ്ബി 63000 കോടിയിൽപരം ചെലവ് വരുന്ന പദ്ധതികൾക്കാണ് അംഗീകാരം നൽകിയിട്ടുള്ളത്. ഇവയെല്ലാം തന്നെ സ്ഥലമേറ്റെടുപ്പ്, ടെണ്ടറിങ്, നിർമ്മാണം എന്നിങ്ങനെ പദ്ധതി നിർവ്വഹണത്തിന്റെ വിവിധ ഘട്ടങ്ങളിലാണ്. ചില പദ്ധതികൾ പൂർത്തിയാക്കിയിട്ടുണ്ട്. പദ്ധതികൾക്ക് വേണ്ടിവരുന്ന തുക എല്ലാം മുൻകൂട്ടി സമാഹരിച്ച് വെക്കുന്ന രീതിയല്ല കിഫ്ബി അവലംബിച്ചിരിക്കുന്നത്. 'കൺട്രോൾഡ് ലെവറേജിങ്' മാതൃകയിൽ പദ്ധതികൾക്കുള്ള ഫണ്ട് റിലീസിന് സമയമാകുന്ന മുറയ്ക്ക് അവയ്ക്ക് വേണ്ട ധനം സമാഹരിക്കുന്ന രീതിയിലാണ് കിഫ്ബി ധന സമാഹാരണം നടത്തുന്നത്. ഇത്തരത്തിൽ 6 മാസ കാലയളവിലേക്കുള്ള ഫണ്ട് റിലീസിന് ആവശ്യമായ ബഹർ തുക കിഫ്ബി ഉറപ്പുവരുത്തുന്നുണ്ട്. കിഫ്ബി തദ്ദേശീയമായി വികസിപ്പിച്ചെടുത്ത ഒരു അസറ്റ്-ലയബിലിറ്റി മാനേജ്മെന്റ് സോഫ്റ്റ് വെയറാണ് (ALM Software) ഇതിനു സഹായിക്കുന്നത്. ഓരോ സമയത്തും കിഫ്ബിയുടെ പദ്ധതികളും അവയുടെ പുരോഗതിയും പേയ്മെന്റ് വ്യവസ്ഥകളും കൈവശമുള്ള തുകയും വിലയിരുത്തി ശാസ്ത്രീയമായ രീതിയിൽ കിഫ്ബിയുടെ കടമെടുപ്പ് നിർദ്ദേശിക്കുവാൻ കെല്പുള്ളതാണ് ഈ സംവിധാനം. ഇങ്ങനെ ചെയ്യുന്നതുവഴി അനാവശ്യമായി കടമെടുത്ത് പലിശ കൊടുക്കുന്ന സാഹചര്യം ഒഴിവാക്കുവാൻ സാധിക്കും. വിവിധ ലോണുകളിലൂടെയും ബോണ്ടുകളിലൂടെയും 9061.90 കോടി രൂപയും മോട്ടോർ വാഹന നികുതിയുടെയും പെട്രോളിയം സെസിന്റെയും വിഹിതമായി 8536.19 കോടി രൂപയും ഉൾപ്പെടെ ആകെ 17598.09 കോടി രൂപ സമാഹരിച്ചിട്ടുണ്ട്. ഇതിൽ നിന്നും 2021 ജൂലൈ 20 വരെ 12799.47 കോടി രൂപ പദ്ധതികൾക്കായും 1075.8 കോടി രൂപ വായ്പയുടെ തിരിച്ചടവിനും (മുതലും പലിശയും) വിനിയോഗിച്ചിട്ടുണ്ട്. 2021-22 സാമ്പത്തിക വർഷത്തിൽ 10000 കോടിയോളം രൂപ സമാഹരിക്കുവാനാണ് ഉദ്ദേശിക്കുന്നത്. ഇത്തരത്തിൽ കൃത്യമായ സാമ്പത്തിക മാതൃകയുടെ അടിസ്ഥാനത്തിൽ പ്രവർത്തിക്കുന്നതിനാൽ ഏറ്റെടുത്ത പദ്ധതികൾക്ക് പണം ലഭ്യമാക്കുന്നതിൽ ഒരു തരത്തിലുള്ള ബുദ്ധിമുട്ടും പ്രതീക്ഷിക്കുന്നില്ല. ഫണ്ട് ട്രസ്റ്റി ആൻഡ് അഡ്വൈസറി കമ്മീഷൻ (FTAC) ഇക്കാര്യം ആറു മാസത്തിലൊരിക്കൽ പരിശോധിച്ച് സാക്ഷ്യപ്പെടുത്തുന്നുണ്ട്.</p>

(ഡി)

അധിക വിഭവ സമാഹരണം നടക്കാത്തതായി ആക്ഷേപമുള്ള സാഹചര്യത്തിൽ കൂടുതൽ പദ്ധതികൾക്ക് അംഗീകാരം നൽകുന്നതിന്റെ അടിസ്ഥാനം വ്യക്തമാക്കാമോ;

(ഡി)

കഴിഞ്ഞ 5 വർഷകാലയളവിൽ കിഫ്ബി 63000 കോടിയിൽ പരം ചെലവ് വരുന്ന പദ്ധതികൾക്കാണ് അംഗീകാരം നൽകിയിട്ടുള്ളത്. ഇവയെല്ലാം തന്നെ സ്ഥലമേറ്റെടുപ്പ്, ടെണ്ടറിങ്, നിർമ്മാണം എന്നിങ്ങനെ പദ്ധതി നിർവ്വഹണത്തിന്റെ വിവിധ ഘട്ടങ്ങളിലാണ്. ചില പദ്ധതികൾ പൂർത്തിയാക്കിയിട്ടുണ്ട്. പദ്ധതികൾക്ക് വേണ്ടിവരുന്ന തുക എല്ലാം മുൻകൂട്ടി സമാഹരിച്ച് വെക്കുന്ന രീതിയല്ല കിഫ്ബി അവലംബിച്ചിരിക്കുന്നത്. 'കൺട്രോൾഡ് ലെവറേജിങ്' മാതൃകയിൽ പദ്ധതികൾക്കുള്ള ബിൽ വരുന്ന മുറയ്ക്ക് അവയ്ക്ക് പണം നൽകുന്നതിനു ആവശ്യമായ രീതിയിലാണ് കിഫ്ബി ധന സമാഹാരണം നടത്തുന്നത്. ഇത്തരത്തിൽ 6 മാസം കാലയളവിലേക്കുള്ള ബില്ലുകൾ കൊടുക്കുന്നതിന് ആവശ്യമായ ബഹർ തുക കിഫ്ബി ഉറപ്പുവരുത്തുന്നുണ്ട്. കിഫ്ബി തദ്ദേശീയമായി വികസിപ്പിച്ചെടുത്ത ഒരു അസറ്റ്-ലയബിലിറ്റിമാനേജ്മെന്റ് സോഫ്റ്റ് വെയറാണ് (ALM Software) ഇതിനു സഹായിക്കുന്നത്. ഓരോ സമയത്തും കിഫ്ബിയുടെ പദ്ധതികളും അവയുടെ പുരോഗതിയും പേയ്മെന്റ് വ്യവസ്ഥകളും കൈവശമുള്ള തുകയും വിലയിരുത്തി ശാസ്ത്രീയമായ രീതിയിൽ കിഫ്ബിയുടെ കടമെടുപ്പ് നിർദ്ദേശിക്കുവാൻ കെല്പുള്ളതാണ് ഈ സംവിധാനം. ഇങ്ങനെ ചെയ്യുന്നതുവഴി അനാവശ്യമായി കടമെടുത്ത് പലിശകൊടുക്കുന്ന സാഹചര്യം ഒഴിവാക്കുവാൻ സാധിക്കും. 2021 ജൂൺ 30 വരെ 9,061.90 കോടി രൂപ കിഫ്ബി വിവിധ മാർഗ്ഗങ്ങളിലൂടെ സമാഹരിച്ചിട്ടുണ്ട്. 2021-22 സാമ്പത്തിക വർഷത്തിൽ 10000 കോടിയോളം രൂപ സമാഹരിക്കുവാനാണ് ഉദ്ദേശിക്കുന്നത്. നടപ്പ് സാമ്പത്തിക വർഷത്തിൽ മോട്ടോർ വാഹന നികുതി - പെട്രോളിയം സെസ് ഇനത്തിലുള്ള കിഫ്ബിയുടെ വിഹിതമായി സർക്കാരിൽ നിന്ന് ലഭിച്ച ആകെ തുക 10,158.94 കോടി രൂപയാകും. ഇത്തരത്തിൽ കൃത്യമായ സാമ്പത്തിക മാതൃകയുടെ അടിസ്ഥാനത്തിൽ പ്രവർത്തിക്കുന്നതിനാൽ ഏറ്റെടുത്ത പദ്ധതികൾക്ക് പണം ലഭ്യമാക്കുന്നതിൽ ഒരു തരത്തിലുള്ള ബുദ്ധിമുട്ടും പ്രതീക്ഷിക്കുന്നില്ല. ഫണ്ട് ട്രസ്റ്റി ആൻഡ് അഡ്വൈസറി കമ്മീഷൻ (FTAC) ഇക്കാര്യം ആറു മാസത്തിലൊരിക്കൽ പരിശോധിച്ച് സാക്ഷ്യപ്പെടുത്തുന്നുണ്ട്. പ്രസ്തുത സാഹചര്യത്തിൽ അധിക വിഭവ സമാഹരണം നടക്കാത്തതായി ആക്ഷേപമുണ്ടെന്ന പ്രസ്താവനക്ക് അടിസ്ഥാനമില്ല.

<p>(ഇ) കിഫ്ബി വായ്പകളുടെ തിരിച്ചടവിന്റെ മൊറട്ടോറിയം കാലാവധി രണ്ടു മൂന്ന് വർഷങ്ങൾക്കുള്ളിൽ അവസാനിക്കുന്ന സാഹചര്യത്തിൽ പുതിയ അധിക ബാധ്യത എങ്ങനെ പരിഹരിക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ?</p>	<p>(ഇ) ഫ്ബിസ് നിലവിലുള്ള ബാങ്ക്/ഡെവലപ്മെന്റ് ഫിനാൻഷ്യൽ ഇൻസ്റ്റിറ്റ്യൂഷനുകൾ നൽകുന്ന ലോണുകൾ എല്ലാം തന്നെ 10 മുതൽ 15 വർഷം വരെ കാലാവധിയുള്ള ദീർഘകാല ലോണുകളാണ്. 2017-2019 കാലഘട്ടത്തിൽ സമാഹരിച്ച ബാങ്ക് വായ്പകളുടെ തിരിച്ചടവ് മൊറട്ടോറിയം കാലാവധിയായ 2 വർഷത്തിന് ശേഷം ആരംഭിച്ചിട്ടുണ്ട്. ഇവ മാസ/ത്രൈമാസ ഗഡുക്കളായി സാവകാശം അടച്ചുതീരുന്നവയാണ്. കിഫ്ബിസ് വായ്പ നൽകുന്നതിനു കൂടുതൽ ബാങ്കുകൾ/സ്ഥാപനങ്ങൾ താല്പര്യം കാണിക്കുന്നുണ്ട്. നിലവിൽ വായ്പകൾ അനുവദിച്ചിട്ടുള്ള സ്ഥാപനങ്ങളും കൂടുതൽ വായ്പ തരുന്നതിനു സന്നദ്ധത അറിയിച്ചിട്ടുണ്ട്. ആയതിനാൽ ധനസമാഹരണം സംബന്ധിച്ച ആശങ്കകൾ ഒന്നുംതന്നെയില്ല. നിലവിൽ കിഫ്ബിസ് പ്രകാരം ലഭിച്ചുകൊണ്ടിരിക്കുന്ന തുക കാലാകാലങ്ങളിലുള്ള കിഫ്ബിയുടെ തിരിച്ചടവിനു പര്യാപതമാണ്. ഈ ഇനത്തിൽ അധിക ബാധ്യതകളൊന്നും പ്രതീക്ഷിക്കുന്നില്ല.</p>
---	--

സെക്ഷൻ ഓഫീസർ

ബഹു. എം.എൽ.എമാരായ ശ്രീ. തിരുവഞ്ചൂർ രാധാകൃഷ്ണൻ, ശ്രീ.ടി.ജെ. വിനോദ്, ശ്രീ. എൽദോസ് പി. കുന്ന്പിള്ളിൽ, ശ്രീ.റോജി എം. ജോൺ എന്നിവർ സഭയിൽ ഉന്നയിച്ചതും, ശ്രീ. കെ.എൻ. ബാലഗോപാൽ ധനകാര്യ വകുപ്പുമന്ത്രി 22.07.2021 ൽ മറുപടി നൽകേണ്ടിയിരുന്നതുമായ നക്ഷത്ര ചിഹ്നമിടാത്ത ചോദ്യം നം.49 കിഫ്ബിയുടെ ബോർഡിന്റെ പദ്ധതികൾ എന്ന ചോദ്യത്തിന് മറുപടി നൽകുന്നതിലുണ്ടായ കാലതാമസം വിശദമാക്കുന്ന

പത്രിക

ബഹു. എം.എൽ.എ മാർ സഭയിൽ ഉന്നയിച്ച ചോദ്യങ്ങൾ താഴെ പറയുന്നവയാണ്.

(എ) 2021 ഫെബ്രുവരി പതിനഞ്ചാം തീയതി ചേർന്ന കിഫ്ബി ബോർഡ് യോഗം 2600 കോടി രൂപയുടെ പദ്ധതികൾക്ക് അംഗീകാരം നൽകിയിരുന്നോ; (ബി) കിഫ്ബി മുൻപ് അംഗീകാരം നൽകിയ പദ്ധതികളിൽ ഭൂരിഭാഗവും ആരംഭിക്കാൻ കഴിഞ്ഞിട്ടില്ലെന്ന് ആക്ഷേപമുള്ള സാഹചര്യത്തിൽ കൂടുതൽ പദ്ധതികൾക്ക് അംഗീകാരം നൽകുന്നതിന്റെ കാരണം വ്യക്തമാക്കാമോ; (സി) കിഫ്ബി അംഗീകാരം നൽകിയ 63,250 കോടി രൂപയുടെ പദ്ധതികളിൽ എത്ര ശതമാനം പദ്ധതികൾ നടപ്പിലാക്കാനുള്ള വിഭവസമാഹരണമാണ് കിഫ്ബി നാളിതുവരെ നടത്തിയിരിക്കുന്നത്; (ഡി) അധിക വിഭവ സമാഹരണം നടക്കാത്തതായി ആക്ഷേപമുള്ള സാഹചര്യത്തിൽ കൂടുതൽ പദ്ധതികൾക്ക് അംഗീകാരം നൽകുന്നതിന്റെ അടിസ്ഥാനം വ്യക്തമാക്കാമോ; (ഇ) കിഫ്ബി വായ്പകളുടെ തിരിച്ചടവിന്റെ മൊറട്ടോറിയം കാലാവധി രണ്ടു മൂന്ന് വർഷങ്ങൾക്കുള്ളിൽ അവസാനിക്കുന്ന സാഹചര്യത്തിൽ പുതിയ അധിക ബാധ്യത എങ്ങനെ പരിഹരിക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ? ടി ചോദ്യങ്ങൾക്ക് മറുപടി നൽകുന്നതിന് ആവശ്യമായ വിവരങ്ങൾ ശേഖരിക്കുന്നതിലുണ്ടായ സ്വാഭാവിക കാലതാമസം അല്ലാതെ ഇക്കാര്യത്തിൽ മന:പൂർവ്വമായ കാലതാമസം വരുത്തിയിട്ടില്ല എന്ന് വിനയപൂർവ്വം അറിയിച്ചു കൊള്ളുന്നു. ഈ കാലതാമസം മാപ്പാക്കണമെന്ന് അഭ്യർത്ഥിക്കുന്നു

ജോയിന്റ് സെക്രട്ടറി